



**Kunsill Lokali Birżebbuġa
Paci u Sahha lil Kulhadd**



Werrej:

Pagna

- | | |
|--|-----|
| • Lista tal-Kunsillieri u L-Amministrazzjoni | 2 |
| • Agenda | 3 |
| • Rapport ta' Hidma 2010 | 4-6 |
| • Rapport Operattiv 2010 u Estimi Finanzjarji 2011 | 7-9 |



**Kunsill Lokali Birżebbuġa
Paci u Sahha lil Kulhadd**

Sindku

Is-Sur Joseph Farrugia

V/Sindku

Is-Sur Joseph Baldacchino

Kunsillieri

Is-Sinjura Bernardette Pace

Is-Sinjura Sarah Cuschieri

Is-Sur Jesmond Borg

Is-Sur Anthony Roberts

Is-Sur Rocco Zahra

Segretarju Eżekuttiv

Is-Sinjura Maria Galea

Skrivani

Is-Sinjura Stephanie Aloisio

Is-Sinjura Simone Fenech

Skrivani Casual Part-Time

Is-Sinjura Eleonor Manicaro

Is-Sinjinorina Kimberly Fenech



Kunsill Lokali Birżebbuġa Paci u Sahha lil Kulhadd

Avviż tal-Laqgħa Pubblika :

Is-Sindku u l-Kunsillieri jistiednu lill-pubbliku ta' Birżebbuġa li jidhru fir-Registru tal-Kunsilli Lokali sabiex jattendu Laqgħa Pubblika skond kif stipulat fl-Att XV ta' 1993 għal Kunsilli Lokali. Il-Laqgħa ser issir nhar it-Tlieta, 4 ta' Jannar 2011 fis-Sala tal-Komunita' fis-6.00 ta' filgħaxija.

Agenda:

1. Indirizz mis-Sindku
2. Qari ta' Rapport ta' Hidma 2010
3. Prezentazzjoni tar-Rapport Operattiv u Estimi Finanzjarji
4. Diskussjoni / Suggerimenti / Ilmenti



Kunsill Lokali Birzebbuga Paci u Sahha lil Kulhadd

Rapport ta' hidma tal-Kunsill Lokali Birzebbuga Sena 2010

Dan ir-rapport, li jithejja ta' kull sena, iservi sabiex jaghti stampa cara lir-residenti dwar il-hidma tal-Kunsill Lokali. Bhal dejjem din is-sena kienet sena ta' hidma bla waqfien. Minn progett ghal iehor, minn haga ghal ohra.

Din is-sena, bhas-snin precedenti, il-Kunsill ha hsieb it-toroq taghna, bena mill-gdid u kesa bil-*hot asphalt* Triq l-Ghodda u Triq ix-Xoghol. Inbeda wkoll il-process sabiex jinbnew mill-gdid u jinksew bil-*hot asphalt* Dawret il-Qalb Imqaddsa, il-Bajja s-Sabiha u Misrah is-Summit. Dawn it-toroq ser isiru taht l-iskema Public Private Partnership li l-Kunsill Lokali applika ghalha u gie accettat. F'din l-iskema l-Kunsill Lokali ser ihallas l-ispiza kollha tal-bankini filwaqt li l-Gvern ser johrog parti zghira mill-flus tal-*asphalt* u l-Kunsill ihallas il-bqija tal-ispiza tal-*asphalt* maqsuma fi 8 snin. Ukoll matul is-sena kontinwament sar *patching* kull fejn ikun hemm bzonn u manutenzjoni ta' bankini u kaptelli.

Apparti t-toroq, saret ukoll bankina gdida fi Triq Birzebbuga minn hdejn il-Knisja sa hdejn il-latrini pubblici f' San Gorg. Din il-bankina flimkien mat-tisbiih tar-*roundabout* ta' San Gorg, gew iffinanzjati mill-iskema tal-*Urban Improvement Fund* fi hdan il-MEPA. Pero' jiddispjacina nirrimarkaw li x-xoghol ta' *asphalt* f'din it-triq, li ghandu jsir min-naha ta' entita' tal-Gvern, ghadu ma bediex ghalkemm saret pressjoni kontinwa min-naha tal-Kunsill. Taht din l-iskema tal-UIF il-Kunsill applika wkoll sabiex jinbidel ic-*chainlink fencing* tal-*ground* tal-*football* ghal wiehed ahjar kif ukoll jitneha c-*chainlink fencing* tal-*isolateboard park* u jinbidlu r-rampi. Dawn iz-zewg progetti gew accettati pero' irridu nistennew l-approvazzjoni min-naha tal-MEPA sabiex ikun jista' jinbeda x-xoghol. Progett iehor applikat taht din l-iskema hu sabiex tigi mibdula l-bankina ta' Triq it-Tankijiet pero' dan il-progett ghadu qed jigi evalwat. Hawn ta' min isemmi wkoll li l-MEPA ricentement approvat l-*outline development* ghal-*Football Ground* gdid in-naha tal-Muzew tas-subien.

Ghal sena ohra l-Kunsill Lokali ma' tilef l-ebda cans sabiex japplika ghall-fondi addizzjonali mill-incentivi li johrog il-Gvern Centrali matul is-sena. B'kollox applikajna ghal ghaxar skemi: Accessibilita' ahjar fil-Lokalitajiet; Progetti ta' Energija Alternattiva; Ghajnuna ghat-Thawwil ta' Sgar; Fondi ghal-Lokalitajiet bi bzonnijiet Spejali; Finanzjament ghal Lokalitajiet Sostenibbli; Finanzjament ghal Restawr ta' Postijiet Storici zghar; Servizz ta' WIFI; Inizjattiva Premju Lokalitajiet Indaf; Inizjattivi ta' Attivitajiet 2011 u Inizjattiva Ambjentali Vodafone.

Sal-lum il-Kunsill ghadu qed jistenna risposta fuq erba' skemi :

- Accessibilita' ahjar fil-Lokalitajiet - Bandli ghal-tfal b' dizabilita'
- Progetti ta' Energija Alternattiva - *Solar Panels* ghall-ufficini tal-Kunsill
- Inizjattiva Premju Lokalitajiet Indaf - Inizjattivi ta' tindif u edukazzjoni
- Inizjattivi ta' Attivitajiet 2011 - Attivita' "Those were the Days..."

gew rifjutati tlett skemi:

- Finanzjament ghal Lokalitajiet Sostenibbli - Progett ta' rigenerazzjoni tal-kosta
- Finanzjament ghal Restawr ta' Postijiet Storici zghar - Restawr tal-kampnar u l-portiko tal-Kappella fi Triq iz-Zurrieq
- Inizjattiva Ambjentali Vodafone - Tisbih tar-*Roundabout* f' San Gorg

pero' l-Kunsill ha fondi taht tlett skemi -

- Ghajnuna ghat-Thawwil ta' Sigar - Tletin sigra
- Fondi ghal-Lokalitajiet bi bzonnijiet Specjali - €15000 fejn il-Kunsill uzahom ghal aktar tindif fil-lokalita'
- Servizz ta' WIFI - fejn il-Kunsill qiegħed joffri s-servizz ta' WIFI b'xejn għal kulhadd fl-*area* tal-*gazebo*s fil-Bajja s-Sabiha u fil-bini tal-Kunsill.

Fir-rapport tas-sena l-oħra semmejna li l-Kunsill, bl-ghajnuna tal-MEUSAC, applika għall-finanzjament taht programmi tal-EU għall-progett sabiex nirrangaw u nsebbhu l-passaggi tal-kampanja tagħna. Dan il-progett jibda min-naha tal-Brolli u jibqa' sejjer qalb l-ghelieqi sabiex jizbokka go Triq Tal-Gebel. Bi pjacir inhabbru li l-progett ipprezentat gie magħzul u għaldaqstant din is-sena ser jibda l-ewwel fazi tiegħu, dak ta' irrangar ta' hitan tas-sejjieh. Ukoll semmejna li l-Kunsill kien qed jahdem fuq progett sabiex isir ftehim ta' hbiberija ma' lokalita' Taljana. Illum kulhadd jaf li dan il-progett gie magħzul u ffinanzjat mill-EU. Nisperaw li minn din il-hbiberija nibbenefikaw fil-futur qarib minn fondi tal-Unjoni Ewropea għal progetti bi shab ma' Porto San Giorgio.

Issa saret qisa drawwa li f'kull rapport insemmu l-applikazzjoni li l-Kunsill għandu pendent i l-MEPA fir-rigward ta' tisbih u kontinwazzjoni tal-*promenade*, parkegg kbir u venda tat-trasport pubbliku f'Wied il-Buni. Din id-darba il-progett wehel fuq is-sezzjoni tal-venda tal-linja minhabba r-riforma li għaddejja bħalissa. Pero' l-Kunsill iddecieda li jwaqqa' din is-sezzjoni tal-progett sabiex l-applikazzjoni tkun tista' tibqa' tigi evalwata mill-MEPA.

Sabiex nibqgħu fuq it-tema ta' progetti, il-Kunsill ipprova wkoll jiehu b'devoluzzjoni l-art ta' biswit l-iskola, fejn illum hemm il-bandli, sabiex jikkonvertiha f'centru civiku fejn intom ir-residenti tkunu tistgħu tinqdew għal bzonnijiet kollha minn post wiehed. Idea li ilha f'mohh il-Kunsill diversi snin, pero' din l-art ma' gietx devoluta lill-Kunsill. Ukoll bħalissa l-Kunsill qiegħed jahdem fuq progett iehor, li għadu fl-ewwel stadju tiegħu, sabiex Triq Zarenu Dalli flimkien mar-*roundabout* ta' hdejn il-Knisja jigu msebbha. Progett li ser ikun jinkludi *asphalt*, bankini godda, lampi ornamentali, hwat bil-pjanti, *landscaping* kif ukoll monument li jissimbolizza l-*motto* tal-lokal "Paci u Sahha lil Kulhadd".

Pero' xogħol il-Kunsill m'huwix progetti biss, imma wkoll xogħol li jaqa' taht il-funzjoni diretta tiegħu bil-ligi. Ghalkemm dan ix-xogħol ma tantx ikun jidher u jagħmel hoss, il-Kunsill matul is-sena kontinwament għaddej bi għbir ta' skart, kemm goff, riciklat u organiku, manutenzjoni ta' *playing-fields* u gonna skond il-bzonn, thawwil u zbir ta' sigar u pjanti, bdil ta' sinjali tat-traffiku, zebgha tat-toroq, zebgha tar-*railing* tal-prominad u bankijiet minn Wied il-Buni sal-Bajja ta' San Gorg, zebgha ta' cnut u bankijiet għewwa d-diversi gonna tal-lokal kif ukoll zebgha ta' arbli madwar Birzebbuga kollha, knis u qtugħ ta' haxix fit-toroq tal-lokal, zamma ta' ndafa f'postijiet pubbliki u bdil ta' lampi maqtugħa kemm dawk tal-*istreet lighting* kif ukoll tal-arbli ornamentali.

Ukoll l-ufficju amministrattiv jilqa' ta' kuljum l-ilmenti u s-suggerimenti tagħkom ir-residenti u jghaddihom lill-Kunsillieri inkarigati sabiex tittiehed l-azzjoni necessarja. Ninfurmawkom li wara

talba formali mir-residenti inholoq Kumitat ghal-area tal-Qajjenza sabiex dawn jiddiskutu mal-Kunsill x'jixtiequ li jaraw f'din l-area. L-iktar ilmenti komuni li jidhlu l-Ufficeju tal-Kunsill huma fir-rigward tal-hmieg, l-aktar tal-hmieg tal-klieb. Ghal dan il-ghan il-Kunsill introduca l-Green Wardens sabiex issir sorveljanza aktar stretta fuq l-ambjent, pero' sal-lum din il-problema ghadna niltaqghu maghha ta' kuljum. Inheggu r-residenti sabiex jikkolaboraw mal-Kunsill u min ghandu l-klieb ma' jhalliehx ihammeg barra u jekk taraw lil xi hadd ihalli l-kelb ihammeg barra irrappurtawh direttament lil Kunsill.

Il-Kunsillieri kontinwament jattendu ghal-laqghat u *seminars* skond il-kariga taghhom. Ukoll ikollhom laqghat mal-Ghaqdiet tal-Lokal skond il-bzonn. Bqajna noffru wkoll is-Sala tal-Komunita b'xejn ghal Ghaqdiet Lokali. Din is-sena l-Kunsill attenda wkoll ghal *seminar* tal-ECAD, assocjazzjoni kontra d-droga, fejn il-Kunsill dahal membru sabiex nippruvaw innaqqsu din il-problema li ftit, ftit qed teqred hafna nies. Ukoll ta' min isemmi li l-Kunsill ghadu ghaddej bil-laqghat flimkien mal-Port Hieles, il-Birzebbuga Environment Action Group u l-MEPA sabiex jiddiskuti l-*Environmental Permit* u l-*Environmental Policy*. Filwaqt li ghall-permess tat-tkabbir ta' Terminal 1 il-Kunsill Lokali flimkien mal-Birzebbuga Environment Action Group fil-15 ta' Lulju 2010 ghamel appell ufficjali ghal dan il-permess bl-ghajnuna tal-Perit Carmel Cacopardo f'isem il-Kunsill u l-Avukat Stefan Zrinzo Azzopardi ghall-Birzebbuga Environment Action Group. Dan l-appell ser jinstema' fi Frar li gej. Nisperaw li niehdu l-frott.

Problema ohra li qed jiffaccja kemm il-Kunsill Lokali kif ukoll intom ir-residenti, hi l-problema tal-ilma bahar li qiegħed dejjem jogħla u johrog fi Triq San Gorg. Fenomenu li hadd ma ghandu kontroll fuqu. Il-Kunsill is-sena l-ohra beda studju ta' livelli. Ktibna wkoll lil Ministeru għar-Rizorsi u Affarijiet Rurali sabiex nippruvaw insibu soluzzjoni li s-solvi kemm il-problema għall-karożzi kif ukoll il-problema għar-residenti tal-inhawi u l-ilma tax-xita, soluzzjoni li zgur sabiex titwettaq il-Kunsill għandu bzonn l-ghajnuna tal-Gvern Centrali minhabba l-ispejjeż kbar li tkun tinvolvi. M'hijiex soluzzjoni facli daqs kemm wiehed jahseb ghaliex ghalkemm kellna hafna proposti u suggerimenti għad ma sibniex soluzzjoni li ssolvi l-problemi kollha.

Sabiex nispicaw fuq nota pozittiva ser nispicca billi nsemmi l-attivitajiet li l-Kunsill organizza din is-sena. Għal sena ohra bdejna niccelebraw il-festi nazzjonali pero', fuq decizjoni unanima tal-Kunsill, dawn twaqqfu minhabba li kienu qed isiru wisq ripetittivi. Saru wkoll Jum l-Anzjan, Jum l-Omm, Jum il-Missier u Jum Birzebbuga li issa saru tradizzjoni u wiehed ikun qed jistennihom. Għall-ewwel darba din is-sena organizzajna attivita' bl-isem "Ingeddu Tfulitna" li, fost affarijiet ohra kienet tinkludi, logħob tradizzjonali, kant u zfin. Attivita' li kienet success. Giet organizzata wkoll attivita' mat-tfal tal-iskola flimkien mal-GreenPak. Attivita' sabiex inkomplu nedukaw lit-tfal tagħna fuq ir-riciklagg. Fis-Sajf gew organizzati korsijiet diversi kemm għal kbar u kemm għat-tfal. Ergajna offrejna s-servizz tat-tilqima kontra l-influenza, bqajna nibagħtu l-*Birthday Cards* kull xahar lill-anzjani u bqajna nipprovdu servizz ta' trasport lill-anzjani lejn id-*Day Centre*. Dan l-ahhar organizzajna wkoll *Bookfair* b'risq il-*Community Chest Fund*.

Kif qegħdin taraw kienet sena ohra mimlija hsieb u xogħol, ghaliex kull haga, zghira kemm hi zghira, tiehu l-hin tagħha biex issir. Pero' ghalkemm m'ahniex perfetti u baqa' hafna xi jsir, s-sodisfazzjon tagħna hu meta naraw il-lokal tagħna dejjem miexi 'l quddiem sabiex finalment tgawdu intom ir-residenti.

Grazzi.



Kunsill Lokali Birżebbuġa Paci u Sahha lil Kulhadd

Detailed Estimates of Income

DESCRIPTION	ACTUAL 2010(9mts) (Euro)	BUDGET 2010 (Euro)	BUDGET 2011 (Euro)
-------------	--------------------------------	--------------------------	--------------------------

Income

Government			
Annual	460,605.00	614,516.00	613,163.00
Supplementary	7,500.00		83,790.00
Special needs			
Public/government entities			
Other			
	468,105.00	614,516.00	696,953.00
Bye-Laws			
Community Services	23,551.00	2,500.00	10,000.00
Contravention of bye-laws	67,636.00	48,000.00	60,000.00
Contributions and donations	2,130.00		
Donations Receivable			
General	2,342.00	1,000.00	3,000.00
	95,659.00	51,500.00	73,000.00
Investment			
Bank interest		350.00	
Government securities			
	0.00	350.00	0.00
TOTAL	563,764.00	666,366.00	769,953.00

Detailed Estimates of Expenditure

DESCRIPTION	ACTUAL 2010(9mts) (Euro)	BUDGET 2010 (Euro)	BUDGET 2011 (Euro)
-------------	--------------------------------	--------------------------	--------------------------

Expenditure

Personal Emoluments			
Mayor's allowance	4,685.00	6,246.00	13,386.00
Employee salaries and wages	48,059.00	54,008.00	60,000.00
Bonuses			5,859.00
Income supplements			
Social Security contributions	6,437.00	4,904.00	5,046.00
Allowances	4,200.00		8,800.00
Overtime			
	63,381.00	65,158.00	93,091.00
Operations and maintenance			
Utilities	8,151.00	11,000.00	11,000.00
Materials and supplies	19,127.00	30,000.00	26,000.00
Repair and upkeep	72,178.00	90,000.00	96,000.00
Rent	3,086.00	4,050.00	4,050.00
International memberships	2,174.00	2,000.00	3,000.00
Office services	12,606.00	15,000.00	17,000.00
Transport	15,613.00	19,000.00	21,000.00
Travel	925.00	650.00	500.00
Information services	2,579.00	3,500.00	3,500.00
Contractual services	213,036.00	245,000.00	285,000.00
Professional services	5,277.00	6,000.00	7,000.00
Training			
Community and hospitality	10,814.00	12,000.00	14,500.00
Incidental expenses		500.00	
	365,566.00	438,700.00	488,550.00
Capital Expenditure		20,000.00	10,000.00
Acquisition of property			
Construction			
Improvements	3,438.00	20,000.00	5,000.00
Equipment	2,430.00	10,000.00	3,500.00
Special programmes	102711.00	90000.00	429700.00
	108,579.00	140,000.00	448,200.00
TOTAL	537,526.00	643,858.00	1,029,841.00

Consolidated Estimates of Income and Expenditure

DESCRIPTION	ACTUAL 2010(9mts) (Euro)	BUDGET 2010 (Euro)	BUDGET 2011 (Euro)
-------------	--------------------------------	--------------------------	--------------------------

Income

Government	468,105.00	614,516.00	696,953.00
Bye-laws	95,659.00	51,500.00	73,000.00
Investment		350.00	
TOTAL	563,764.00	666,366.00	769,953.00
Expenditure			
Personal emoluments	63,381.00	65,158.00	93,091.00
Operations and maintenance	365,566.00	438,700.00	488,550.00
Capital Expenditure	108,579.00	140,000.00	448,200.00
TOTAL	537,526.00	643,858.00	1,029,841.00
Balance	26,238.00	22,508.00	(259,888.00)